

POEŻIJI

ta' G. A. VASSALLO

(migiubin minn G. Cassar Pullicino)
(jorbot ma' "Lehen il-Malt" ghadd 245-250)

Sema u art, u xemx u qamar,
Ma narax fejn int m'intix;
Mieghek biss, O Lwiġi tiegħi,
Jiena nhoss li qieghda ngħix,

L-GHARUS

Biex infisser kemm inhobbok
La nsib hila, la nsib kliem;
Inti tafu dan imm'issa,
Tarah iżjed 'l quddiem.

L-GHARUSA

Jien inqis l-imhabba tiegħek
Milli f'sidri nhoss għalik;
Int urejtni qalbek kollha
Kull ma fija jien natik.

L-GHARUS

Lè, l-imhabba hadd ma jfisser,
La tinkesa, la tinghadd;
Il-ghorrief ihabbu mohhom,
Kemmi hi kbira ma jaf hadd!

L-GHARUSA

Nafu jien, iżda li nfisser
Tassew hila ma narax;
Aktar milli nhobbok jiena,
Qalb il-bniedem ma tistax.

L-GHARUS

Għala whud jidghu l-Imhabba
Jekk di lili ta' il-hajja?
Bdejt ingħix mindu habbejtek,
Xejn ma ngħoddu ż-żmien ta' wrajja.

L-GHARUSA

Kiefra jsejjah lill-Imhabba
Dak li jhobb u mhux mahbub,
Iżda l'ahna t-tnej' ninhabbu
Għewwa s-sema kien miktub.

L-GHARUS

Sewwa ghedt inti, Adelajde,
Kien is-sema li laqqaghna;
Kullma jibda s-sema jifni,
U sa l-ahhar jibqa' maghna.

L-GHARUSA

F'h it-tama tal-qalb tieghi,
F'ih ukoll qieghed il tieghek,
U sal-ahhar hin tal-hajja
Tibqa' mieghi, u nibqa' mieghek.

L-GHARUS

Iwa, nitma li sal-ahhar
Maghna s-sema jkun hanin!

L-GHARUSA

U sa gewwa d-dinja l-ohra
Nerġghu nghanqu lil xulxin!

MAWRA SA RNELLA

Ejja mmorru sa ġo Rnella,
O hbieb tieghi, bla ma ndumu;
Ghaliex f'dan id-dawl ta' qamar
Ix-xbejbiet imorru jghumu.

Xi vjolin, flawt u kitarra
Biex indoqqu niehdu maghna:
Taraw intom illi hienja
Ix-xbejbiet toqghod tismaghna.

Ghandi d-dghajsa x-Xatt mikrija,
Nistennikom sejjer jien;
Fittxu ġibu li ghedtilkom
U titilfu l-ebda żmien.

FUQ ID-DGHAJSA

Sa ma naslu ġewwa Rnella
Jien inqabbel xi kelmtejn;
Bid-daqq intom morru miegħi
Iżda kliem titkellmu xejn.

Meta naslu għal fejn ahna—
Ghandna, hbieb, inghannu lkoll;
U kulhadd f'xi ghanja helwa
Lill-mahbuba isienu jholl.

RNELLA

Ahna wsalna, u Alla jbierek
Lanqas haw' daqsxejn ta' tranja;
Zejt il-bahar! Taqdfux iżjed,
U kulhadd ighanni ghanja.

Tkun il-ghanja dejjem xierqa.
Tkun li toghġob lix-xebbiet;
Tkun li jistgħu jisimghuha
Sahans'tra s-sorijiet.

1

Go dal-ilma bosta drabi
In-nies lemhu lis-sirena;
Jekk int qieghda fih, Emilja,
Donni lilha nara jiena.

Għaliex ġmiel int ghandek daqsha
Ghandek lehen aktar minnha;
Jekk għall-ghana tiftah fommok,
Lilna lkoll int iġġenninna.

2

O Klorinda, jekk go Rnella
Qieghda tnehhj f'it tal-ghomma;
Din ix-xtajta bl-egħżoż haġa
Ghomri kollu jien inżommha!

Kull fejn int bi ġmielek tersaq,
Jien narah isir sabih;
Jekk f'dal-ilma tinsab inti
Oh! dalwaqt nixtehet fih!

3

Minn xhin jisbah sa ma jidlam
Jiena hsiebi, Eliża, fik;
Jekk in-nghas jidhol f'ghajnejja
Nohlom holma, u tkun bik.

Jekk f'Irnella qed tixxala,
Ara ftit 'k inhobbokx sewwa,
Kif bin-nhar, bil-lejl, infittxek,
U ghalhekk usalt haw' gewwa.

4

Kiefra mhabba, għax thabbatni
U ma tisma' l-weghdiet tiegħi?
Għaliex ksirtni ma' Luċija
Li ma tridx kliem iżjed miegħi?

Jekk f'dal-ilma inti tithenna,
Kif go mohhi qed tidhirli,
Iżjed safja minn dal-ilma
Għandi qalbi, u int ahfirli!

5

Max-xbejbieġ jien rajtek nieżla
Lejn ix-Xatt bin-nofs għonnella;
Ma jistax ikun, żeżina,
Li m'intix hawn gewwa Rnella.

6

Thenna, thenna gewwa l-baħar!
Nifrah jien, narak ferhana:
Tiġi lejla bħal m'hi dina
Li flimkien kulhadd jarana.

TIFHIR

LILL-PRIMADONNA PEPPA SEDELMAJER

Ejjew, hbieb, imxu ikolj mieghi

B'ex nifirhu lil Peppina:

Jehtieġ lilha nuru qlubna,

Kullma taghmel hu ghalina.

Iva jmissha lill-ghannejja.

Ghaliex thenni lil kulhadd:

Meta tiftah fommha l-hlejju

Minnha lè ma tixba' qatt.

U kif tista' ma titghaxxaq

Meta tisma' l-ghana taghha,

Jekk kif trid taghġinlek qalbek,

Tidhak, tibki ġġaghlek maghha?...

Izda l-qawwa ta' senghetha

Fil-Lučija lilna wriet;

Lehen, hlewwa, ġmiel u żina

Kollox fiha donnu żdied.

Jekk xi xbejba ghandek f'qalbek

Li l-imhabba żżomm mohbija

Tisma' jkollok lil Peppina

Meta xxebbah il Lučija.

Lejha thares, f'wičča tara

Kullma thoss il-qalb miksura,

Xhin bl-imhabba tkun mimlija

U bil-biža' tkun maghsura.

Kif thoss qalbek trid tinqasam!

Kif l-imhabba hi turik!

Tibki ġġaghlek, izda l-biki

Helu jinżel u jhennik.

Jekk ghajnejha lejn is-sema

Tarfa', u tinżel gharkobbtejha

Int jidhirlek li mis-sema

Xi hadd sejjer jinżel hdejha.

Kemm bil-wiçç u kemm bil-ghana

Donnha nhalqet biex thennina.

Hallj jmaqdar min imaqdar,

Hadd ma jikser lil Peppina.

Ja ghannejja tal-imhabba,

Hu t-tifhir minn ta' kulhadd;

Jekk iddum mitt sena maghna

Minnek lè ma n'xbghu qatt.

LUCIJA

San Girgor, jien fik niftakar,
F'jumek rajt xinhi s-sbuhija;
Dik inhar, xejn ma nitqarraq,
Dik inhar rajtek, Luċija.

Hekk kif rajtek, oh, emminni!
Wara ġmielek issahhart:
Isbah minnek, o Luċija,
Isbah minnek ma rajtx fl-art!

Jiena tajtek harsa helwa,
Int harist lejja u sirt hamra;
Hbiebji ntebhju, u qalu lili:
"Oh, sabiha, ghad li hi samra".

"Oh xi ġmiel ta' ghajnejn ghandha,
Kif jisirqu n-nies mit-toroq!
Isbah wisq il-ghajnej' suwed,
Ghad li n-nies tfahhar iż-żoroq".

Iehor qal: "O x'wiċċ imdawwar,
U x'lewn ghandha ta' tuffieha!
F'kemm sbieh rajna din il-ghodwa
Fosthom di' l-aktar sabiha."

Saqsew lili x'inghid minnek,
Fuqi waqghet bhal misthija;
U minn da' hbiebi raw tajjed
Kullma jien hassejt ġo fija.

Ridt nitkellem, tlift il-kelma,
Ridt inwieġeb, u ma stajtx;
Fl-ahhar ghedt li f'hajti kollha
Isbah minnek jien ma rajtx.

Nofs inhar kien qorob w ahna
Morna nieklu ġewwa ġnien;
Fost id-daqq, iż-żfn, il-hena
Wahdi rajtu twil iż-żmien.

Qaghad ma sibtx, minn hemm ridt nohroġ
Bl-axx mar-raham nargħa' nsibek;
Lill-Qaddis jien ghamilt wegħda
K taht ghajnejja nargħa' ngibek.

Għal saghtejn, u tlieta, u erbgħa,
Jien fittixtek, o hanina,
Fl-ahhar sibtek, qalbi żegġet,
U bdiel thabbat il-miskina.

Tajtek harsa, u bħal nofs dahka
Int urejt li trid tidhakli;
Dan biżżejjed kien, Luċija,
Biex urajk jien nitlef għaqli.

Ix-xemx bedgħet tiflef dawlha.
Id-dlam waqa' kullimkien;
Int ingbart f'kaless ma' niesek,
U ma rajtek iżjed jien.

Fejn immur biex nargħa nsibha?.....
Min jaf darha fejn trid tkun?.....
Min ighidli darba fejnha?.....
Bdejt inghid bħala mignun.

F'kemm żmien bqajt ma nara lilek
Qalbi dejjem imbikkija;
Kont bid-dmugh ingħanni għanja,
U di' kienet, o Luċija:

"O mishuta l-kewkba tiegħi
Għaliex dejjem hi għakksitni!
Meta kelli biss għal darba
Nara xbejba li ġennitni?"

"O miskin jien!
Qalb, għaqal, sahħa,
Kif tlifthom magħha!"

Fik nitma, żmien!
Li kont nilqaghħa,
Jien inkun tagħha!"

"Int, o mħabba, kemm int kiefra!
Għax tatin; da' l-uġiegh?.....
Sa kemm int tiksirli l qalbi,
Jien għal xejn għajnuna nsieħ.

“O mhabba, mhabba,
Ighidu sewwa
Li ma fik hlewwa.

Il-qlub ixxabba’:
Ghalik bla dnewwa
Insiru ghedewwa”.

“Kollox ikreh nara jiena,
Fid-dawl qieghed nara s-swied;
Xemx u qamar haġa wahda.
Donnha l-mewt ghalija giet.

“O xemx, o qamar,
Kwiekeb mitfija
Intom ghalija!
Jekk Alla jamar
Nara 'l Luċija,
Insib id-dija!”

Minni hniena kellu s-sema.
Fl-ahhar kliemi kien mismugh:
Ġ'e San Ġorg, hemm jiena rajtek.....
Kif hassejtni hadt ir-ruh!

Wiċċek raġa' tanj l-hajja.
Minn ġo qalbi l-uġiġ mar;
Jien thennejt, u bhalli kieku
Qatq ma kont naf x'inhu mrar.
Kif jien rajtek, ġejt ghal fejnek,
Int urejt ruhek ferhana;
Tlabtek idek, int tajthieli,
Hlief is-sema hadd ma rana.

Tlabtek tghidli wkoll fejn toqghod:
Inti ghedtli fejn hi darek;
Jien kull triq haffirt b'ix nara,
Nistax kieku niġi ġarek.

X'ma taghmilx l-imhabba? Jiena
Fl-ahhar sibq dar hada tieghek,
Xhin irrid jien lilek nara,
Xhin irrid nithaddet mieghek.

Kemm inhobbok, u kemm thobbni
Jista' jkun jafu kulhadd;
Dan in-nar li f'qalbna trabba
Fina mitfi ma jkun qatt!

(*fadal*)